

देशभर में पर्यटन पर्व का उत्साहपूर्वक शुभारंभ

Posted On: 05 OCT 2017 12:08PM by PIB Delhi



पर्यटन मंत्रालय ने आज देशभर में पर्यटन पर्व समारोह का शुभारंभ किया। “पर्यटन पर्व” गतिविधियों की शुरुआत पर्यटन सचिव श्रीमती रश्मि वर्मा ने इंडिया गेट से कुतुब मीनार तक साईकिल रैली को हरी झंडी दिखाकर कर की। इस साईकिल रैली में दिल्ली से लगभग 80 प्रतिभागी ने भाग लिया जिनमें पर्यटन उद्योग के प्रतिभागी, केंद्रीय मंत्रालयों के अधिकारी, डॉक्टर, अध्यापक और छात्र सम्मिलित थे।

इसके साथ ही राजधानी में हुमायूं के मकबरे की पैदल सैर और बच्चों के लिए चिक्कला प्रतियोगिता का आयोजन भी किया गया।



पर्यटन जागरूकता वाक और दौड़ का आयोजन शिलांग, भुवनेश्वर, कोवलम हाजीपुर, गुरुदासपुर, बेन्नई, गुवाहाटी, मुंबई, अहमदाबाद, जयपुर, इंफाल, लखनऊ, आगरा, हैदराबाद, घालियर, भोपाल पणजी और दिल्ली में किया गया।



इन शहरों में होटल प्रबंधन संस्थान के 100 छात्रों और स्थानीय लोगों ने इन कार्यक्रमों में उत्साह से भागीदारी की। इस अवसर पर विभिन्न राज्यों के पर्यटन विभाग ने पैदल यात्रा, फोटोग्राफी, निबंध और जागरूकता प्रतियोगिता का आयोजन किया।



गुवाहाटी में इस अवसर पर छात्रों ने पर्यटन पर्व के संदेश का प्रसार करने के लिए ब्रह्मपुत्र नदी में नौकायन का आयोजन किया।



नोएडा स्थित पर्यटन और यात्रा प्रबंध संस्थान के छात्रों ने "सभी के लिए पर्यटन" और "देखो अपना देश" विषय पर चित्रकला प्रतियोगिता का आयोजन किया।



कार्यक्रम का आयोजन 5 अक्टूबर से 25 अक्टूबर तक कई शहरों में प्रमुख पर्यटक आकर्षण के केंद्रों में किया जाएगा। इस अवधि में पर्यटन पर्व लोगों को देश की सांस्कृतिक विरासत से परिचित कराएगा और विविध खान-पान, सांस्कृतिक कार्यक्रम, संगीत और नाटकों आदि कार्यक्रम के आयोजन से लोगों का मनोरंजन करेगा।

वीके/एजे/पीवी- 4051

(Release ID: 1505013) Visitor Counter : 18

